



גאווערנער קעטי האוקול

אויף תיכף ארויסצוגעבן: 3/31/2022

גאווערנער האוקול אנאנסירט אויסטיילונג פון 1.6 מיליאן דאלער אוועקצושטעלן מאביל מעדיצינישע איינהייטן פאר עדיקשען באהאנדלונג

מאביל מעדיצינישע איינהייטן וועלן ערמעגליכן מענטשן צו באקומען מעדיציניען פאר עדיקשען באהאנדלונג אויסער א טראדיציאנעלע איינריכטונג

MMU's זענען די ערשט פון איר סארט פראגראמען אין ניו יארק סטעיט

גאווערנער קעטי האוקול האט היינט געמאלדן דאס אויסטיילן 1.6 מיליאן דאלער צו אכט עדיקשען סערוויסעס באזארגער אין ניו יארק סטעיט, וואס וועט זיי ערמעגליכן אוועקצושטעלן מאביל מעדיצינישע איינהייטן. די איינהייטן וועלן ארויסגעבן מעדיציניען צו באהאנדלען סובסטאנץ באניץ אומארדענונג, אריינגערעכנט מעטאדאן און בופרענאָפּין, דערביי ערמעגליכן פאר מענטשן צו באקומען די מעדיציניען אן דארפן צום ערשט פארן צו א געווענליכע איינריכטונג. די וועלן זיין די ערשטע MMU's אין ניו יארק סטעיט און זענען ערמעגליכט געווארן דורך א פעדעראלע דראָג אינפארסירונג אדמיניסטראציע געזעץ ענדערונג וואס וועט מעגליך מאכן זיי אפערירן דורך עקזיסטירנדע אפּיאָוד באהאנדלונג פראגראם פּראָווידערס.

"אזוי ווי צופיל ניו יארקער, האט מיין פאמיליע פארלוירן א באליבטע וועלכע האט זיך געראנגעלט מיט עדיקשען," **האט גאווערנער האוקול געזאגט.** "פיזישע אפזונדערונג אדער דאס אויספעלן טראנספארטאציע טאר קיינמאל נישט זיין אן אפהאלט פאר עמיצער וואס מוטשען זיך מיט עדיקשען און פאטענציעלע לעבנס-רעטנדע באהאנדלונג. די ערשט-פון-איר-סארט פראגראם וועט אראפברעכן באצוימונגען צו הילפס-מיטלען פאר אזעלכע וועלכע זוכן שטיצע און איז א קריטיש-וויכטיגער טריט אין איבערקומען דעם פובליק געזונטהייט קריזיס."

אפיס פאר עדיקשען סערוויסעס און שטיצע קאמיסיאנער טשינאזא קונינגהעם האט געזאגט, "דער חסרון אין טראנספארטאציע אדער די ווייטקייט פון א באהאנדלונג ארט טאר נישט אפהאלטן דאס באקומען נויטיגע אויפפאסונג פאר עדיקשען, אריינגערעכנט לעבנס-רעטנדע מעדיציניען ווי צ.ב.ש. מעטאדאן. די נייע מאביל מעדיצינישע איינהייטן וועלן אנבאטן גרונטליכע עדיקשען סערוויסעס און ברענגען וויכטיגע הילף דירעקט צו נויטבאדערפטיגע מענטשן, זיי צו געבן נאך א צוגאנג צו באקומען וויכטיגע הילף אין זייער ערהוילונג."

MMU's זענען געאייגנט צו העלפן מענטשן וועלכע טוען מעגליך אויסשטיין מניעות צו באקומען טראדיציאנעלע באהאנדלונג, ווי צ.ב.ש. געאגראפישע נאענטקייט צו אן אפּיאָוד באהאנדלונג ארט, אדער דאס אויספעלן פארלעסליכע טראנספארטאציע. די מאביל יוניטס וועלן אנבאטן סערוויסעס וואס אנטהאלטן איינטריט אפשאצונגען און מעדיקעישען אינדאקשען, מעדיקעישען אדמיניסטראציע און אבסערוואציע, טאקסיכאלאגיע טעסטס, און אנדערע מעדיצינישע סערוויסעס. זיי וועלן צוגעבן צו

עקזיסטירנדע מאביל סערוויסעס לענגאויס דעם אנגעבאטן דורך פארשידענע פראָוויידערס, אריינגערעכנט אפשצונג, קאונסלינג, מעדיצינען אויסער מעטאָדאָן פאר עדיקשען באהאנדלונג, טעלעפראקטיצירונג, און טראנספארטאציע סערוויסעס.

פינאנצירונג פאר די דאזיגע פראגראמען איז צוגעשטעלט צו ניו יארק סטעיט דורך דער פעדעראלער סובסטאנץ באניץ אפהאלט און באהאנדלונג בלאק גרענט און אויסגעטיילט דורך א פארמעסטערישע גרענט פראצעס אדמיניסטרירט דורך דעם ניו יארק סטעיט אפיס פאר עדיקשען סערוויסעס און שטיצע.

קאנגרעספריי איוועט קלארק האט געזאגט, "דער קריזיס פון עדיקשען וואס פלאגט אונזערע קאמיוניטיס וועט זיך ענדיגן נאר נאכדעם וואס מיר מאכן די הויפט אינוועסטירונגען נויטיג צו העלפן די וועלכע ליידן פון דער שרעקליכער מחלה. צום גליק, נעמט אונזער סטעיט די נויטיגע שריטן צו באזארגן נאך הילפס-מיטלען פאר ערהוילונג פאר די וועלכע ראנגלען זיך מיט סובסטאנץ באניץ. מיט גאווערנער האוקול'ס אויסמעלדונג איבער די טראנספארמירנדע גרענטס פאר מאביל מעדיצינישע אינהייטן אין סהייכ פון 1.6 מיליאן דאלער האט ניו יארק נאכאמאל ווידער-באטאנט איר אנטשלאסנקייט צו העלפן לינדערן דעם קריזיס וואס אונזערע קאמיוניטיס האבן אויסצושטיין מיט אפיאָד עדיקשען און אנדערע סובסטאנץ באניץ אומארדענונגען. ווי איך זאג שטענדיג, אויב מיר אינוועסטירן אין אונזערע קאמיוניטיס, טוען מיר אינוועסטירן אין דעם צוקונפט. די היינטיגע פינאנצירונג אנאנסמענט, אינאיינעם מיט די מיליאנען אין קאמיוניטי פראיעקט פינאנצירונג, ווי די 17.7 מיליאן דאלער וועלכע איך האב געשאפן פאר ברוקלינער איינוואוינער, לאזט הערן מיט א הילכיגן קול אז דער צוקונפט פון ניו יארק איז ליכטיג געוויס. איך דאנק גאווערנער האוקול פאר איר אדוואקאטיר ארבעט אויף דעם ערנסטן נושא, און איך קוק ארויס צו ארבעטן מיט איר אדמיניסטראציע אין די קומענדיגע יארן אין אונזער געמיינזאמע באמייאונג צו זען ווי ניו יארק וועט שיינען."

קאנגרעסמאן פאול טאנקא האט געזאגט, "אין א צייט ווען מיר פארלירן איבער 100,000 אמעריקאנע יעדעס יאר צוליב אָווערדאָוס, מוזן מיר נעמען דרינגענדע און באלדיגע שריטן צו באקעמפן דער מחלה פון עדיקשען און צושטעלן האפענונג פאר די וועלכע ראנגלען זיך דערמיט. איך האב געפירט דעם קאמף אין קאנגרעס צו אדרעסירן דעם קריזיס און איך שטאלציר מיך מיט מיין ארבעט צו פינאנצירן דעם פעדעראלן סובסטאנץ באניץ אפהאלט און באהאנדלונג בלאק גרענט פראגראם. איך דאנק גאווערנער האוקול פאר איר פירערשאפט אין ליפערן עדיקשען סערוויסעס דירעקט צו אונזערע ניו יארקער קאמיוניטיס און פארזיכערן אז אונזערע פאמיליע און שכנים האבן די לעבנס-רעטנדע שטיצע און באהאנדלונג אין וואס זיי נייטיגן זיך."

די פאלגענדע פראָוויידערס טוען יעדע באזונדער באקומען 200,000 אין פינאנצירונג דורך דעם פראגראם:

קאפיטאל ראיאן

- 'פראמעסא' אינק.

צענטראל ניו יארק

- 'היליאו העלט' אינק.

פינגער לעיקס

- 'סטראנג מעמאָריעל שפיטאל'

מאוהאק וואלי

- 'היליאו העלט' אינק.

ניו יארק סיטי

- וואקציאנעלע אויסשול פראיעקט (VIP) קאמיוניטי סערוויסעס אינק.

נארט קאנטרי

- 'קרעדא' קאמיוניטי צענטער פאר באהאנדלען עדיקשען, אינק.

סאוטערן טיער

- איטאקא 'אלפא הויז צענטער' אינק. DBA קאיוגע עדיקשען ערהוילונג סערוויסעס

מערב ניו יארק

- 'בעסט-סעלף ביהעיוויאָרעל העלט אינק.'

ניו יארק סטעיט האט איינגעפירט אן אגרעסיווער, מולטי-צווייגיגער צוגאנג צו אדרעסירן דער אָווערדאָוס עפידעמיע, און שאפן א לאנד-וועגווייזיגע ריי עדיקשען קעיר סערוויסעס פאר פולשטענדיגע פארהיטונג, באהאנדלונג און ערהוילונג סערוויסעס. דער סטעיט האט געארבעט צו פארברייטערן צוטריט צו טראדיציאנעלע סערוויסעס, אריינגערעכנט קריזיס סערוויסעס, אינפעישענט, אָטפעישענט, און פראגראמען פאר פריוואטע באהאנדלונג אינדערהיים, ווי אויך מעדיצינען אויף באהאנדלען עדיקשען, און מאביל באהאנדלונג און טראנספארטאציע סערוויסעס.

גאווערנער האוקול איז געווען א מיטגליד פון דער NYS 'העראָאין ענד אָפּיאוד טעסק פאָרס', וועלכס האט, אין 2016, רעקאמענדירט נייע, נישט-טראדיציאנעלע סערוויסעס, אריינגערעכנט ערהוילונג צענטערס, יוגנטליכע קלוב-שטובער, פארברייטערטע פיער סערוויסעס, און אפענע צוטריט צענטערס, וועלכע שטעלן צו באלדיגע אפשאצונגען און רעפערעלס פאר קעיר. די סערוויסעס זענען אוועקגעשטעלט געווארן אין פילצאליגע קאמיוניטיס ארום דעם סטעיט און האבן געהאלפן נויטבאדערפטיגע מענטשן צו האבן צוטריט צו קעיר נאענטער צו וואו זיי וואוינען.

ניו יארקער וועלכע ראנגלען זיך מיט אן עדיקשען, אדער וואס האבן באלבטע וואס ראנגלען זיך, קענען געפונען הילף און האפענונג דורך רופן דעם סטעיט'ס טאָל-פרי האָופ-ליין 24 שעה א טאג און 7 טעג א וואך אויף 1-877-8-HOPENY (אדער 1-877-846-7369) אדער דורך טעקסטן HOPENY (שאַרט-קאָד 467369).

צוגעשטעלטע עדיקשען באהאנדלונג, אריינגערעכנט קריזיס / דיטאָקס, אינפעישענט, היים אדער אָטפעישענט אויפפאסונג, קען מען געפונען דורך ניצן דעם NYS OASAS 'טריטמענט עוועילעביליטי' דעשבאָרד' ביי FindAddictionTreatment.ny.gov אדער דורך דער [NYS OASAS](http://NYS.OASAS) וועבזייטל.

אויב איר, אדער א באליבטער, האט אנגעטראפן מניעות מיט אינשורענס פארבינדן מיט באהאנדלונג, אדער איר דארפט הילף איינצוגעבן אן אפיעל פאר א צוריקגעוויזענע קלעים, פארבינדט אייך מיט דעם CHAMP העלפליין דורכין טעלעפאן אויף 888-614-5400 אדער אימעיל צו ombuds@oasas.ny.gov.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418